

प्रेषक,

भास्करानन्द,
सचिव,
उत्तराखण्ड शासन।

सेवा में,

जिलाधिकारी,
हरिद्वार।

आपदा प्रबन्धन एवं पुनर्वास अनुभाग, देहरादून :दिनांक 2, मई, 2014
विषय:- दैवी आपदा से क्षतिग्रस्त सार्वजनिक विभागीय परिसम्पत्तियों की मरम्मत एवं पुनर्निर्माण कार्य हेतु गठित पी0आई0यू0 के द्वारा सम्पादित कार्य के उपयोगार्थ धनावंटन के सम्बन्ध में।

महोदय,

उपर्युक्त विषयक जिलाधिकारी कार्यालय के पत्रांक-68/तेरह-आ0प्र0/2013-14, दिनांक 24.04.2014 का कृपया संदर्भ ग्रहण करें, जिसके माध्यम से पी0आई0यू0 द्वारा स्वीकृत दैवी आपदा से क्षतिग्रस्त सार्वजनिक विभागीय परिसम्पत्तियों की मरम्मत एवं पुनर्निर्माण के कार्य कराये जाने हेतु ₹ 1500.00 लाख (₹ पन्द्रह करोड़ मात्र) का धनावंटन किये जाने का अनुरोध किया गया है।

2- उक्त के सम्बन्ध में मुझे यह कहने का निदेश हुआ है कि पी.आई.यू. से सम्बन्धित कार्य के लिये दिशा निर्देश सम्बन्धी शासनादेश संख्या-279/F/14/XVIII-(2)/15(32)/A/2013, दिनांक 18 फरवरी, 2014 में इंगित किये गये हैं। पी.आई.यू. कार्य/योजनाओं के चयन/वित्त पोषण के लिये पूर्ण रूप से उत्तरदायी है साथ ही पी. आई.यू. द्वारा आपदा 2013 से सम्बन्धित क्षतियों के पुनर्निर्माण की मद में केन्द्र सरकार से प्राप्त होने वाली योजनागत सहायता तथा विश्व बैंक एवं एशिया विकास बैंक से ऋण के रूप में प्राप्त होने वाली धनराशि के सदुपयोग के लिये गठित है।

3- इस संदर्भ में पूर्व में स्वीकृत धनराशि के अतिरिक्त जिला हरिद्वार के अंतर्गत गठित सभी पी.आई.यू. द्वारा स्वीकृत योजनाओं के लिये ₹ 15.00 करोड़ तक की सीमा तक ही लागत अनुमोदन तथा इस सीमा तक योजनाओं की स्वीकृति पर अनापत्ति दी जाती है। इस व्यय को यथासमय संगत मर्दों से आहरण हेतु अलग से औचित्यपूर्ण प्रस्ताव जिलाधिकारी के हस्ताक्षर से प्रस्तुत किया जायेगा।

4- उपरोक्त शासनादेश दिनांक 18 फरवरी, 2014 की अन्य शर्तों का भी अनुपालन सुनिश्चित कर लिया जाय।

5- यह आदेश वित्त विभाग के अ0शा0संख्या-15 NP/XXVII(5)/2014, दिनांक 02 मई 2014 में प्राप्त उनकी सहमति से जारी किये जा रहे हैं।

भवदीय,

(भास्करानन्द)

सचिव

संख्या-1195(1)/XVIII-(2)/F/14-15(32)/2013 TC, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- निजी सचिव, मा. मुख्यमंत्री, उत्तराखण्ड शासन।
- 3- अपर सचिव, वित्त एवं व्यय अनुभाग, उत्तराखण्ड शासन।
- 4- वरिष्ठ कोषाधिकारी, हरिद्वार।
- 5- बजट अधिकारी, बजट राजकोषीय नियोजन एवं संसाधन निदेशालय उत्तराखण्ड।
- 6- राज्य सूचना अधिकारी, एन.आई.सी. सचिवालय परिसर, देहरादून।
- 7- प्रभारी अधिकारी, मीडिया सेन्टर, सचिवालय परिसर, देहरादून।
- 8- वित्त अनुभाग-5, उत्तराखण्ड शासन।
- 9- गार्ड फाइल।

आज्ञा से

(संतोष बड़ोनी)

उप सचिव

10